



## ТАТАРСТАН РЕСПУБЛИКАСЫ ЗАКОНЫ

### **«Инвалидлар һәм социаль яклауга аеруча мохтаж гражданнар өчен эш урыннары квоталау һәм резервлау турында» Татарстан Республикасы Законына үзгәрешләр кергү хакында**

Татарстан Республикасы  
Дәүләт Советы тарафыннан  
2022 елның 14 июлендә  
кабул ителде

#### **1 статья**

«Инвалидлар һәм социаль яклауга аеруча мохтаж гражданнар өчен эш урыннары квоталау һәм резервлау турында» 2006 елның 24 июлендәге 60-ТРЗ номерлы Татарстан Республикасы Законына (Татарстан Дәүләт Советы Жыйалма басмасы, 2006, № 7 (I өлеш); 2012, № 7 (I өлеш); 2013, № 7; 2014, № 6 (I өлеш), № 6 (II өлеш), № 12 (II өлеш); Татарстан Республикасы законнар жыйалмасы, 2019, № 2 (I өлеш); 2021, № 93 (I өлеш) түбәндәге үзгәрешләргә кертергә:

1) 3 статьяда:

а) 1 өлешне түбәндәге редакциядә бәян итәргә:

«1. Инвалидларны эшкә алу өчен квота Татарстан Республикасы территориясендә эшчәнлек алып баручы эш бирүчеләр өчен түбәндәге күләмнәрдә билгеләнә:

1) хезмәткәрләренең саны 35 кешедән алып 100 кешегә кадәр булган, 100 кешенә кертеп, эш бирүчеләргә – хезмәткәрләренең исемлектәге уртача саныннан 2 процент күләмендә;

2) хезмәткәрләренең саны 100 кешедән артык булган эш бирүчеләргә – хезмәткәрләренең исемлектәге уртача саныннан 3 процент күләмендә билгеләнә.»;

б) 7 – 9 өлешләргә үз көчләрен югалткан дип танырга;

в) 10 өлешне түбәндәге редакциядә бәян итәргә:

«10. Инвалидларны эшкә урнаштыру өчен махсус эш урыннарының минималь саны, Татарстан Республикасы Министрлар Кабинеты раслый торган нигезләмәгә таянып, инвалидларны эшкә алу өчен квота чикләрендә билгеләнә.»;

2) 5 статьяның 1 өлешен түбәндәге редакциядә бәян итәргә:

«1. Социаль яклауга аеруча мохтаж гражданнарны эшкә урнаштыру өчен эш

бирүчеләр тарафыннан эш урыннары резервлана, аларның саны Татарстан Республикасы башкарма хакимиятенә хезмәт һәм халыкны эш белән тәмин итү өлкәсендә вәкаләтле органы тарафыннан билгеләнә.»;

3) 6 статьяның 2 өлешендә:

а) 1 пунктны түбәндәге редакциядә бәян итәргә:

«1) инвалидларны эшкә алу өчен квотаны үтәргә, инвалидларны эшкә урнаштыру өчен иң туры килә торган һөнәрләр буенча, шулай ук социаль яклауга аеруча мохтаж гражданны эшкә урнаштыру өчен эш урыннарын резервларга;»;

б) 2<sup>1</sup> пунктта «Татарстан Республикасы Министрлар Кабинеты» сүзләрен «Татарстан Республикасы башкарма хакимиятенә хезмәт һәм халыкны эш белән тәмин итү өлкәсендә вәкаләтле органы» сүзләренә алмаштырырга.

## 2 статья

1. Әлеге Закон, бу статьяда үз көченә керүнең башка сроклары билгеләнгән нигезләмәләреннән тыш, рәсми басылып чыккан көненнән соң 10 көн узгач үз көченә керә.

2. Әлеге Законның 1 статьясындагы 1 пунктының «а» һәм «б» пунктчалары 2022 елның 1 сентябреннән үз көченә керә.

Татарстан Республикасы  
Президенты



Р.Н. Миңнеханов

Казан, Кремль  
2022 ел, 25 июль  
№ 47-ТРЗ